



हिमाचल प्रदेश स्कूल शिक्षा बोर्ड धर्मशाला(कांगड़ा)-176213.

क्रमांक:हिशिबो(19)संचालन-1/CF-1/Vol-III/2020- 25143-26864

दिनांक:- 16/05/20

प्रेषक:

सचिव,
हि.प्र. स्कूल शिक्षा बोर्ड,
धर्मशाला-176213.

व्यक्तिगत ध्यानार्थ

प्रेषित:

समस्त केन्द्र समन्वयक/प्रधानाचार्य,
(जमा दो वार्षिक परीक्षा 2020)
हिमाचल प्रदेश।

विषय: जमा दो कक्षा की वार्षिक परीक्षा मार्च, 2020 के परीक्षार्थियों की हस्ताक्षर चार्ट एवं अनुपस्थिति रिपोर्ट प्रेषण बारे।

महोदय/महोदया,

जैसाकि आपको विदित है कि नोवेल कोरोनावायरस कोविड 19 महामारी के प्रसार पर नियन्त्रण एवं बचाव के उपायों के दृष्टिगत जमा दो कक्षा की दिनांक 23.3.2020 व उसके उपरान्त संचालित की जाने वाली परीक्षा को स्थगित कर दिया गया था। भारत सरकार द्वारा संक्रमण पर रोक के दृष्टिगत एहतियती उपायों के रूप में देश व प्रदेश में कर्फ्यु व लॉकडाउन आदि प्रतिबन्ध लागू किये गये हैं, जिन्हें कम बार बढ़ाया जा रहा है। परिवहन की सुविधायें लम्बित होने एवं संक्रमण के प्रसार पर नियन्त्रण के लिए आवश्यक शारीरिक दूरी सुनिश्चित करने के लिए बोर्ड द्वारा परीक्षार्थियों के हित के स्थल मूल्यांकन के स्थान पर परीक्षकों द्वारा उनके घर पर ही उत्तरपुस्तिकाओं को मूल्यांकित करवाने की प्रक्रिया अपनाई जा रही है ताकि परीक्षार्थियों को उनका परीक्षा परिणाम शीघ्र प्राप्त हो सके।


उक्त के क्रम में आपको अवगत करवाया जाता है कि जमा दो कक्षा के परीक्षार्थियों द्वारा कम्प्यूटर साईंस, शारीरिक शिक्षा, योगा व व्यवसायिक विषयों में से किसी एक विषय को ऐच्छिक विषय के रूप में लिया जाता है। कम्प्यूटर साईंस व व्यवसायिक विषयों में परीक्षार्थियों की संख्या अधिक है व कोविड-19 के नियन्त्रण एवं वचाव के लिए सुझाये उपायों में सामाजिक दूरी को प्रथम स्थान पर रखा गया है परन्तु कम्प्यूटर साईंस व व्यवसायिक विषयों में परीक्षार्थियों की अधिक संख्या को देखते हुए बोर्ड द्वारा इन विषयों की परीक्षा न लिये जाने बारे निर्णय लिया गया है, जबकि भूगोल विषय (परीक्षार्थी संख्या 4335) को परीक्षार्थियों द्वारा चौथे मुख्य विषय के रूप में लिया जाता है व प्रत्येक परीक्षार्थी की 4 मुख्य विषयों की परीक्षा सुनिश्चित करने के लिए बोर्ड द्वारा इस विषय की परीक्षा का आयोजन वर्तमान में लागू प्रतिबन्धों में छूट दिये जाने पर बोर्ड की ओर से निर्धारित की जाने वाली तिथि को सम्बन्धित परीक्षा केन्द्रों में किया जाएगा।

अतः आपसे अनुरोध है कि आप अपने परीक्षा केन्द्र से सम्बन्धित समस्त जमा दो कक्षा के परीक्षार्थियों के हस्ताक्षर चार्ट व अनुपस्थिति रिपोर्ट तुरन्त (दिनांक 18-5-2020 तक) बोर्ड कार्यालय को पंजीकृत डाक द्वारा प्रेषित कर दें ताकि इनकी जांच के उपरान्त अनुपस्थित परीक्षार्थियों के अभिलेख दर्ज किये जा सकें व परिणाम तैयारी में कोई विलम्ब न हो। यदि आपके द्वारा दसवीं कक्षा से सम्बन्धित हस्ताक्षर चार्ट अभी प्रेषित नहीं किये गये हैं तो उन्हें भी तुरन्त बोर्ड कार्यालय को प्रेषित कर दिया जाये।

भूगोल विषय की संचालित की जाने वाली परीक्षा के लिए सम्बन्धित परीक्षार्थियों के हस्ताक्षर चार्ट इस विषय की परीक्षा से सम्बन्धित परीक्षा केन्द्रों को उनके स्कूल यूजर पर परीक्षा तिथि से 2 दिन पूर्व उपलब्ध करवा दिये जायेंगे। जिन परीक्षा केन्द्रों में भूगोल विषय का कोई भी परीक्षार्थी परीक्षा में नहीं बैठ रहा है, ऐसे परीक्षा केन्द्रों को पूर्णतया बन्द कर दिया जाये व केन्द्र अभिलेख के साथ ही शेष बची उत्तरपुस्तिकाओं को निकटतम ड्रापिंग केन्द्र में जमा करवा दिया जाये परन्तु जिन केन्द्रों में अभी भूगोल विषय की परीक्षा संचालित की जानी है, उनके द्वारा इस विषय के प्रश्न पत्रों व खाली उत्तरपुस्तिकाओं को सुरक्षित रख लिया जाये तथा शेष दस्तावेजों को क्रमवार अलग से संभाल कर रख लिया जाये ताकि भूगोल विषय की परीक्षा की पूर्णता पर उत्तरपुस्तिकाओं के साथ ही समस्त दस्तावेजों को ड्रापिंग केन्द्र में जमा करवाया जा सके।

आपके सहयोग के लिए धन्यवाद।

भवदीय,


(अक्षय सूद)
सचिव